

# ‘E Hoko Fakakū ‘a e Hā‘ele ‘Angaua Mai ‘a Sīsū Kalaisí?

TOHI LĒSONI ‘A E SEMINELÍ KI HE FUAKAVA FO‘OÚ

Kuó ke fifili nai ki he taimi ‘e hoko ai e Hā‘ele ‘Angaua Mai ‘a Sīsū Kalaisí pe te ke mateuteu aí? ‘Oku ngalingali na‘e ma‘u ‘e he Kāingalotu Tesaloniká ‘a e ngaahi fehu‘i tatau ko iá.

Lau ‘a e 1 Tesalonika 5:1–3 pea kumi ki he ngaahi lea fakatātā na‘e faka‘aonga‘i ‘e Paula ke fakamatala‘i ‘aki ‘a e taimi ‘e toe hā‘ele mai ai ‘a Sīsū ki he māmaní.

- Ko e hā na‘á ke ma‘ú?
- Ko e hā ‘oku ako‘i atu ‘e he ngaahi lea fakatātā ‘a Paula ki ha tangata kaiha‘a ‘i he po‘ulí mo e fefine feitamá ‘o fekau‘aki mo e Hā‘ele ‘Angaua Mai ‘a e Fakamo‘uí?

Lau ‘a e 1 Tesalonika 5:4–6 pea kumi ki he ngaahi mo‘oni na‘e ako‘i ‘e Paula fekau‘aki mo e mateuteu ki he Hā‘ele ‘Angaua Maí. Fakafehoanaki e ngaahi akonaki ko ‘ení mo e Tokāteline mo e Ngaahi Fuakava 106:4–5.

- Ko e hā ha ngaahi fakakaukau na‘á ke ma‘u?

Ko e mo‘oni ‘e taha te tau lava ‘o ako mei he ngaahi akonaki ‘a Paulá **kapau te tau feinga ke hoko ko e “fānau ‘a e māmá” ‘aki ‘etau muimui kia Sīsū Kalaisí, te tau mateuteu ‘i He‘ene toe hā‘ele maí.**

Ke ako lahi ange fekau‘aki mo e ngaahi founa kehekehe ‘oku fakaafe‘i ai kitautolu ‘e he ‘Eikí ke hoko ko e fānau ‘a e māmá, lau ‘a e 3 Nifai 18:24; Tokāteline mo e Ngaahi Fuakava 50:23–25; 88:67–68. Hiki ‘i ho‘o tohinoa akó ‘a e me‘a ‘okú ke ma‘u ‘oku tokoni ke mahino kiate koe ‘a e founa ke ke hoko ai ko ha fānau ‘a e māmá.

- ‘Okú ke fakaafe‘i fēfē mai e maama ‘a e ‘Eikí ki ho‘o mo‘uí? ‘E founa fēfē ha‘o fakaafe‘i lahi ange mai ‘Ene māmá ki ho‘o mo‘uí?